

# இஃப்தார் நிகழ்ச்சியில் சக்கர நாற்காலிகள் நன்கொடை

ஐமால் முஹம்மது கல்லூரி முன்னாள் மாணவர்கள் சங்கம் (சிங்கப்பூர் கிளை), இம்மாதம் 10ஆம் தேதி பென்கூலன் பள்ளி வாசலில் நோன்பு துறப்பு, சமய இன நல்லிணக்க நிகழ்ச்சியை நடத்தியது.

உள்துறை, சுகாதார அமைச்சுக்கான நாடாளுமன்றச் செயலாளர் அம்ரின் அமின் சிறப்பு விருந்தினராகக் கலந்து கொண்டார்.

ஐமால் முஹம்மது கல்லூரி முன்னாள் மாணவர்கள் சங்கத்தின் தலைவர் முனைவர் காதர், “கவிக் கோ அப்துல் ரகுமானின் மறைவு, ஈடுசெய்ய முடியாத பேரிழப்பு,” என்று தனது வரவேற்புரையில் நினைவு கூர்ந்தார். பல சமூக அமைப்புகளின் தலைவர்களும் பல இன சமூகத்தைச் சேர்ந்த பொதுமக்களும் இந்நிகழ்ச்சியில் கலந்துகொண்டனர்.



ஐமால் முஹம்மது கல்லூரி முன்னாள் மாணவர்கள் சங்கம் நன்கொடையாக வழங்கிய சக்கர நாற்காலிகளை, நாடாளுமன்றச் செயலாளர் திரு அம்ரின் அமின், சங்கத்தின் தலைவர் முனைவர் காதர் ஆகியோரிடமிருந்து, ஸ்ரீ நாராயணா மிஷன் முதியோர் இல்லத்தின் தலைமை நிர்வாக அதிகாரி தேவேந்திரன் பெற்றுக்கொண்டார். புக்கிட் பாத்தோக் தனித் தொகுதி நாடாளுமன்ற உறுப்பினர் முரளி பிள்ளை, முன்னாள் நியமன நாடாளுமன்ற உறுப்பினர் இரா. தினகரன் ஆகியோரும் நிகழ்ச்சியில் கலந்துகொண்டனர். படம், செய்தி: ஐமால் முஹம்மது கல்லூரி முன்னாள் மாணவர்கள் சங்கம்